

دُعَائے عَطَار..... دَامَتْ بَرَكَاتُهُمُ الْعَالِيَه

مدنی انعامات پر کرتی ہے جو کوئی عمل

مغفرت کرے حساب اس کی خدائے لَمْ يَزَلْ

(جنت کے طلبگاروں کے لیے مدنی گلدستہ)

مَدَنِي انعامات مع

مستقل قفل مدینہ سے

متعلق الجہنیں اور ان

کا حل

از: مجلسِ مدنی انعامات

مدنی انعامات مع مستقل قفلِ مدینہ

سے متعلق الجہنیں اور ان کا حل

یومیہ 47 مدنی انعامات سے متعلق

<p>کیا آج آپ نے پانچوں نمازیں ادا فرمائیں؟ (اپنے گھر میں نماز کے لیے کوئی جگہ مخصوص کرنا مستحب ہے، اسے مسجد بیت کہتے ہیں)</p>	<p>مدنی انعام نمبر 2:</p>
<p>اگر 5 میں سے صرف 4 نمازیں ادا کیں تو کیا لِّلَاكثْرِحُكْمِ الْكُلِّ یعنی (اکثر کل کا حکم رکھتا ہے) کے تحت عمل مان لیا جائے گا؟</p>	<p>الجہن: (i)</p>
<p>مکمل پانچوں نمازیں ادا کرنے پر ہی عمل مانا جائے گا۔</p>	<p>الجواب:</p>
<p>اگر نماز مسجد بیت میں ادا نہ کی تو کیا عمل مان لیا جائے گا؟ کیونکہ یہ مشورۃ تدریکٹ میں لکھا ہے سوال میں شامل نہیں۔</p>	<p>الجہن: (ii)</p>
<p>جی ہاں! عمل مان لیا جائے گا۔</p>	<p>الجواب:</p>
<p>کیا آج آپ نے نماز پنجگانہ کے بعد نیز سوتے وقت کم از کم ایک بار آیۃ الکرسی، سورۃ اخلاص اور تسبیح فاطمہ رضی اللہ عنہا پڑھی؟ نیز رات میں سوتے وقت سورۃ ملک پڑھ یا سن لی؟</p>	<p>مدنی انعام نمبر 3:</p>
<p>اگر صرف 3 یا 4 نمازوں کے بعد آیۃ الکرسی، سورۃ اخلاص اور تسبیح فاطمہ رضی اللہ عنہا پڑھی تو کیا عمل مان لیا جائے گا؟</p>	<p>الجہن: (i)</p>
<p>جی ہاں! عمل مان لیا جائے گا۔</p>	<p>الجواب:</p>
<p>اگر نماز پنجگانہ کے بعد آیۃ الکرسی اور تسبیح فاطمہ رضی اللہ عنہا تو پڑھی لیکن سورۃ اخلاص نہیں پڑھی تو کیا عمل مان لیا جائے گا؟ کیا یہ اکثر کے حکم میں آئے گا</p>	<p>الجہن: (ii)</p>
<p>جی ہاں! عمل مان لیا جائے گا۔</p>	<p>الجواب:</p>
<p>کیا آج آپ نے بات چیت، چلت پھرت، اٹھانا رکھنا، کھانا پکانا، فون پر گفتگو وغیرہ تمام کام کاج</p>	<p>مدنی انعام نمبر 4:</p>

<p>موقوف کر کے اذان کا جواب دیا؟ (اگر پہلے سے کھاپی رہی ہوں اور اذان شروع ہو جائے تو کھانا بیجا جاری رکھ سکتی ہیں)</p>	
<p>اگر 5 میں سے 4/3 وقت کی اذان کا جواب دیا تو اکثر پر عمل کے تحت کیا عمل مان لیا جائے گا؟</p>	<p>الجہن :</p>
<p>صدر الشریعہ، بدر الطریقہ حضرت علامہ مولینا مفتی محمد امجد علی اعظمی علیہ رحمۃ اللہ القوی فتاویٰ رضویہ شریف کے حوالے سے نقل کرتے ہیں: جو اذان کے وقت باتوں میں مشغول رہے اس پر معاذ اللہ عروجِ خاتمہ بُرا ہونے کا خوف ہے۔ (بہار شریعت حصہ ۳ ص ۳۱ مکتبۃ المدینہ باب المدینہ کراچی)</p> <p>لہذا جتنی اذان سنی اس کا جواب دیں۔</p>	<p>الجواب :</p>
<p>کیا آج آپ نے شجرہ کے کچھ نہ کچھ اور ادا اور کم از کم 313 بار درود شریف پڑھ لیئے؟ نیز کنز الایمان سے کم از کم 3 آیات (مع ترجمہ و تفسیر) تلاوت کرنے یا سننے کی سعادت حاصل کی؟</p>	<p>مدنی انعام نمبر 5 :</p>
<p>اگر صرف ترجمہ پڑھا جائے اس کی تفسیر نہ پڑھیں تو کیا عمل مان لیا جائے گا؟</p>	<p>الجہن (i) :</p>
<p>تفسیر پڑھنے پر ہی عمل مانا جائے گا۔</p>	<p>الجواب :</p>
<p>"مدنی چینل" پر کنز الایمان سے پیش کی جانے والی 3 آیات کی تلاوت (مع ترجمہ و تفسیر) سننے سے کیا اس مدنی انعام پر عمل مان لیا جائے گا؟</p>	<p>الجہن (ii) :</p>
<p>عمل مان لیا جائے گا۔</p>	<p>الجواب :</p>
<p>کیا "صراط الجنان" سے 3 آیات (مع ترجمہ و تفسیر) تلاوت کرنے سے اس مدنی انعام پر عمل مان لیا جائے گا؟</p>	<p>الجہن (iii) :</p>
<p>جی ہاں (8،9 اور 10 شوال المکرم 143 مدنی مذاکرہ)</p>	<p>الجواب :</p>
<p>کیا آج آپ نے دورانِ گفتگو کچھ نہ کچھ دعوتِ اسلامی کی اصطلاحات استعمال فرمائیں؟ نیز تلفظ کی درستگی کے لیے کوشش کی؟</p>	<p>مدنی انعام نمبر 9 :</p>
<p>دعوتِ اسلامی کی اصطلاحات یہ ایک تنظیمی سوال ہے، نئی اسلامی بہنیں اور وہ عوام اسلامی بہنیں جو اسے سمجھ نہیں پاتیں، کیا انہیں یہ کہنا درست ہے کہ "یہ سوال آپ کے لیے نہیں!" اگر ایسا نہیں کہہ سکتے تو انہیں عمل کروانے کی کیا صورت ہو؟</p>	<p>الجہن (i) :</p>

<p>نئی اسلامی بہن کا "زمانہ کوشش" یعنی ابتداء کوشش پر عمل مان لیا جائے گا۔ اور وہ اسلامی بہنیں جو اسے سمجھ نہیں پاتیں (0) لگادیں۔</p>	<p>الجواب:</p>
<p>"تلفظ کی دُرستی" کا کیا طریقہ ہو؟ اور روز دُرستی کے لیے کس طرح کوشش کی جائے؟</p>	<p>الجہن: (ii)</p>
<p>فیضان سنت (جدید) اور شیخ طریقت امیر الہسنت دامت برکاتہم العالیہ کے مختلف رسائل میں اعراب کا خیال رکھا جاتا ہے۔ انہیں روزانہ پڑھنے سے "تلفظ کی دُرستی" کی جاسکتی ہے۔</p>	<p>الجواب:</p>
<p>بیرون ملک میں جہاں عموماً انگریزی بولی جاتی ہے وہاں کی اسلامی بہنیں اصطلاحات والے مدنی انعام پر کیسے عمل کریں؟</p>	<p>الجہن: (iii)</p>
<p>ہماری تمام اصطلاحات اردو اور عربی ہی میں ہے اور اسلامی مواد بھی تمام اردو میں ہے چند ایک کے سوا۔ لہذا امیر الہسنت کے فرمان کے مطابق اردو سیکھنی چاہیئے رہا سوال کا تعلق توجہ اردو میں بات ہو تو تنظیمی اصطلاحات استعمال کرنا ہوگی اور جہاں انگریزی ہی بولی جاتی ہو تو وہاں رخصت ہوگی۔</p>	<p>الجواب:</p>
<p>کیا آج آپ نے حتی الامکان سنت کے مطابق بیٹھ کر مع پردے میں پردہ، کھانے پینے کے دوران مٹی کے برتن استعمال فرمائے؟ نیز پیٹ کا قفل مدینہ لگانے (یعنی خواہش و بھوک سے کم کھانے) کی کوشش فرمائی؟</p>	<p>مدنی انعام نمبر 10:</p>
<p>کیا جب بھی کھانا کھایا جائے تو مٹی کے برتن میں کھانا ہی ضروری ہے؟ اگر صرف ایک وقت مٹی کے برتن میں کھایا جائے تو عمل مان لیا جائے گا؟</p>	<p>الجہن: (i)</p>
<p>عمل "مان" لیا جائے گا۔</p>	<p>الجواب:</p>
<p>کیا آج آپ نے فیضان سنت سے کم از کم 2 درس (مدرسہ، گھر، اسکول، کالج وغیرہ) جہاں سہولت ہو دیئے یا سنئے؟ (باری کے دنوں میں آیات قرآنی اور ترجمے کو پڑھے بغیر اور آگے پیچھے سے چھوئے بغیر درس دینا جائز ہے) (دو میں سے گھر کا ایک درس ضروری ہے)</p>	<p>مدنی انعام نمبر 11:</p>
<p>اگر کسی نے گھر میں ایک درس دیا دوسرے درس کی ترکیب نہیں بنی تو کیا عمل مانا جائے گا؟</p>	<p>الجہن: (i)</p>
<p>گھر میں ایک درس دیا تو بھی عمل مان لیا جائے گا۔</p>	<p>الجواب:</p>

مدنی چینل پر پیش کیے جانے والے مدرس جو کہ گھر درس کی شرائط کے مطابق کیا جاتا ہے۔ یہ درس سننے سے گھر درس پر عمل مان لیا جائے گا؟

الجہن: (ii)

عمل مان لیا جائے گا۔

الجواب:

اس مدنی انعام نمبر 11 میں ہے کہ باری کے دنوں میں آیات قرآنی اور ترجمے کو پڑھے بغیر اور آگے یا پیچھے سے چھوئے بغیر درس دینا، جائز ہے، اس میں کیا معلمہ آیات قرآنی کا ترجمہ بھی نہ پڑھے؟

الجہن: (iii)

باری کے دنوں میں آیات قرآنی و ترجمہ پڑھنے کی شرعاً اجازت نہیں۔ معلمہ (درس دینے والی) کو نہیں پڑھنا چاہیے۔

الجواب:

کیا آج آپ نے 12 منٹ کسی سنی عالم کی اسلامی کتاب اور فیضان سنت کے ترتیب وار کم از کم چار صفحات (درس کے علاوہ) پڑھ یا سن لیے؟

مدنی انعام نمبر 12:

سنی عالم کی اسلامی کتاب پڑھنے والے مدنی انعام پر عمل کے لیے فیضان سنت یا رسائل عطار یہ پڑھ لیں تو کیا عمل مانا جائے گا؟

الجہن: (i)

عمل مان لیا جائے گا (مگر یہ مطالعہ چار صفحات کے علاوہ ہو)۔

الجواب:

اسلامی بہنوں کے "8 مدنی کاموں" میں 7 منٹ درس کی ترکیب ہے جب کہ مدنی انعامات کے رسالے میں چار صفحات لکھا ہے

الجہن: (ii)

چار صفحات پڑھنے کو درس نہیں کہا جائے گا۔ "انفرادی و اجتماعی" پڑھنا لگ ہے۔

الجواب:

12 منٹ اصلاحی کتاب پڑھنے والے مدنی انعام پر عمل کے لیے مدنی چینل کے مختلف سلسلوں مثلاً: "فیضانِ توبہ"، "کتاب اللہ کی باتیں" وغیرہ دیکھنے و سننے سے کیا اس پر عمل مانا جائے گا؟

الجہن: (iii)

نہیں مانا جائے گا۔

الجواب:

کیا آج آپ نے کم از کم ایک بار (بہتر ہے کہ سونے سے قبل) صلوٰۃ التوبہ پڑھ کر دن بھر کے سابقہ ہونے والے تمام گناہوں سے توبہ کر لی؟ نیز خدا نخواستہ گناہ ہو جانے کی صورت میں فوراً توبہ کر کے آئندہ

مدنی انعام نمبر 13:

<p>وہ گناہ نہ کرنے کا عہد کیا؟</p>	
<p>صلوٰۃ التوبہ کے بجائے اگر قضاء نماز پڑھی، صلوٰۃ التوبہ پڑھے بغیر گناہوں سے توبہ کرنے کی صورت میں کیا اس مدنی انعام پر عمل مان لیا جائے گا؟</p>	<p>الجہن:</p>
<p>مانا جائے گا۔ اگر دونوں ہی پڑھ لے تو مدینہ مدینہ</p>	<p>الجواب:</p>
<p>کیا آج آپ نے یکسوئی کے ساتھ کم از کم 12 منٹ "فکر مدینہ" (یعنی اپنے اعمال کا محاسبہ) کرتے ہوئے جن جن مدنی انعامات پر عمل ہو ان کی رسالے میں ان کی خانہ پری فرمائی؟</p>	<p>مدنی انعام نمبر 14:</p>
<p>مدنی وضاحتوں کے قاعدہ نمبر 4 میں ہے "ان پڑھ ہونے کے باعث لکھ کر بات کرنے سے محرومی ہے تو بھی تنظیمی طور پر عمل مان لیا جائے گا"۔ تو کیا اگر کوئی ان پڑھ ہونے کے باعث فکر مدینہ نہ کر سکے اور نہ کوئی اور کروا سکے تو اس فکر مدینہ کے انعام پر عمل مان لیا جائے گا؟</p>	<p>الجہن: (i)</p>
<p>"فکر مدینہ" کے لیے کوئی نہ کوئی ترکیب بنانا ضروری ہے۔ کم از کم خود اپنے اعمال کے احتساب پر غور و فکر ہی کر لیں اور اگر اجتماع میں شرکت کرتی ہوں تو وہاں کسی ذمہ دار کے ذریعے اپنے رسالے پر نشان لگانے کی ترکیب بنالیں۔</p>	<p>الجواب:</p>
<p>اگر فکر مدینہ 12 منٹ نہ کیا 5 یا 7 منٹ کیا تو کیا عمل مانا جائے گا؟</p>	<p>الجہن: (ii)</p>
<p>نہیں مانا جائے گا۔ بارہ منٹ فکر مدینہ کرنی ہوگی۔ یہ صحیح ہے کہ رسالہ پُر کرنے میں پانچ سات منٹ لگتے ہیں تو رسالہ پُر کرنے کے بعد ان اُن مدنی انعامات پر غور کریں جن پر آج عمل ہو نہیں پایا نہ ہونے کی وجہ پر غور کریں اور وہ وجہ دور کریں مزید یہ کہ قبر و آخرت کے متعلق غور و فکر بھی فکر مدینہ میں شامل ہے یعنی 12 منٹ فکر مدینہ کے دوران مدنی انعامات کا رسالہ بھی پُر کرنا ہے۔</p>	<p>الجواب:</p>
<p>غیر تعلیم یافتہ (ان پڑھ اسلامی بہنیں) یومیہ فکر مدینہ والے مدنی انعام پر عمل کس طرح کریں؟ نیز مہینے کے آخر میں اگر کوئی گھر کا فرد یا ذمہ دار اسلامی بہن ان سے پوچھ پوچھ کر خانوں پر نشانات</p>	<p>الجہن: (iii)</p>

لگائیں تو اس میں یہ اندیشہ ہے کہ اگر ان کا کسی فرض پر عمل نہ ہو تو یہ گناہ کا اظہار ہو جائے گا اور اگر مروت کی بناء پر ہاں کہہ دیا تو یہ جھوٹ ہو جائے گا حل ارشاد فرمادیں گے؟

الجواب:

واقعی اس میں بہت آزمائش ہے پہلے ہم پورا رسالہ جمع کرتے تھے مگر اس تشویش کے سبب اب ہم رسالے کا آخری کارڈ جمع کرتے ہیں ایسی اسلامی بہنوں کو اردو سیکھنے کی ترغیب دلائی جائے۔ باپا تو بیرون ملک والوں کو اردو سیکھنے کی ترغیب دلا رہے ہیں تاکہ مطالعہ وغیرہ میں بھی آسانی ہو۔ ایک اور حل یہ سمجھ آتا ہے کہ ان پڑھ اور پڑھی لکھی اسلامی بہن آئے آئے سامنے اتنے فاصلے پر بیٹھے کہ رسالے پر نظر نہ پڑے پڑھی ہوئی اسلامی بہن سوال پڑھے اور ان پڑھ اسلامی بہن نشان لگائے۔ نشان لگانے کا طریقہ سمجھا دیا جائے تربیت سے ترکیب بن جائے گی۔

مدنی انعام نمبر 15:

کیا آج آپ نے حتی الامکان (پلاسٹک کی نہیں) کھجوری چٹائی یا نہ ہونے کی صورت میں زمین پر سوتے وقت سرھانے (اور سفر میں بھی) سنت کے مطابق آمینہ، سرمہ، کنگھا، سوئی دھاگہ، مسواک، تیل کی شیشی اور تینچی ساتھ رکھی؟ نیز نیند سے فراغت کے بعد بستر اور اُٹانے کے بعد لباس تہہ کر کے رکھا؟

الجہن: (i)

اگر کھجور کی چٹائی پر سونے سے والدہ ناراض ہوتی ہوں اور اہل خانہ بستر پر سونے کا اصرار کریں تو کیا۔۔۔ یہ حقیقی مجبوری کہلائے گی اور اس صورت میں عمل مان لیا جائے گا؟

الجواب:

جی ہاں! عمل مان لیا جائے گا۔

الجہن: (ii)

کیا چٹائی پلنگ پر بچھا کر سونے سے اس مدنی انعام پر عمل مان لیا جائے گا؟

الجواب:

مانا جائے گا۔

الجہن: (iii)

اگر سردیوں کی راتوں میں چٹائی کے نیچے کبیل وغیرہ بچھا لیا جائے تو کیا اس مدنی انعام پر عمل مان لیا جائے گا؟

<p>مانا جائے گا۔</p>	<p>الجواب:</p>
<p>بعض اوقات اسلامی بہنوں کے گھروں میں ہر کمرے میں کارپیٹ بچھے ہوتے ہیں کیا اس صورت میں عمل مان لیا جائے گا؟</p>	<p>الجہن: (iv)</p>
<p>عمل نہیں مانا جائے گا۔</p>	<p>الجواب:</p>
<p>سوتے وقت سرہانے آئینہ، سرمہ وغیرہ رکھنا ہوتا ہے۔ اگر ایک سنت بکس رکھ لیں اور کئی افراد سو رہے ہوں تو کیا سب کا اس مدنی انعام پر عمل مان لیا جائے گا؟</p>	<p>الجہن: (v)</p>
<p>جی ہاں۔</p>	<p>الجواب:</p>
<p>سفر میں سنت بکس رکھنے کی وضاحت فرما دیجیے کہ کیا تھوڑی دور کے سفر میں بھی ساتھ رکھیں یا شرعی سفر میں ہی ساتھ رکھنا ہوگا؟ اور اگر ہر سفر میں ساتھ رکھنا ہے تو اجتماعات میں حفاظتی امور کے پیش نظریہ چیزیں نکال لی جاتی ہیں، رکھنے کا کیا طریقہ ہو؟</p>	<p>الجہن: (vi)</p>
<p>شرعی سفر ضروری ہے۔</p>	<p>الجواب:</p>
<p>اسی مدنی انعام 15 میں لباس تہہ کر کے رکھنے کا ذکر ہے اگر لباس تہہ کر کے نہ رکھیں بلکہ ہینگر میں ہی لٹکائے جاتے ہوں، تو کیا مدنی انعام کے اس جز پر عمل نہیں ہوگا؟</p>	<p>الجہن: (vii)</p>
<p>تہہ کر کے رکھنے پر ہی عمل مانا جائے گا۔ اگر تہہ کر کے ہینگر میں رکھ دیں تو حرج نہیں۔</p>	<p>الجواب:</p>
<p>بستر تہہ کر کے رکھنے میں اگر یہ مسئلہ ہو۔۔۔ کہ اہل خانہ سو رہے ہیں تو تہہ نہیں کر سکتے تو کیا عمل مانا جائے گا؟</p>	<p>الجہن: (viii)</p>
<p>جی ہاں "عمل" مان لیا جائے گا۔</p>	<p>الجواب:</p>
<p>کیا آج آپ نے کم از کم دو اسلامی بہنوں کو انفرادی کوشش کے ذریعے مدنی انعامات، سنتوں بھرے اجتماع و دیگر مدنی کاموں کی ترغیب دلائی؟</p>	<p>مدنی انعام نمبر 17:</p>

(i) **الجہن:**

اکثر اسلامی بہنیں کہتی ہیں کہ 2 اسلامی بہنوں پر روزانہ انفرادی کوشش مشکل ہے، صرف سنتوں بھرے اجتماعات میں زیادہ پر کوشش کر لیں تو عمل مانا جائے گا؟ نیز مدنی وضاحتوں کے قاعدہ نمبر 2 کے تحت "بعد والے دنوں میں رہ جانے والے دنوں کا حساب لگا کر اتنی ہی مرتبہ عمل کرنے پر عمل مان لیا جائے گا" میں شمار ہوگا؟

الجواب:

جی ہاں! قاعدہ نمبر 2 کے تحت "بعد والے دنوں میں رہ جانے والے دنوں کا حساب لگا کر اتنی ہی مرتبہ عمل کرنے پر عمل مان لیا جائے گا"۔

(ii) **الجہن:**

روزانہ 2 اسلامی بہنوں پر "انفرادی کوشش" کا آسان طریقہ ارشاد فرما دیجئے۔

الجواب:

اسلامی بہنوں سے جس جگہ بھی ملاقات کی ترکیب بنے تو انہیں احسن انداز میں مدنی ماحول سے متعارف کروائیے انہیں مدنی کاموں کی بھرپور انداز میں ترغیب دیجئے اور کم از کم عطار یہ بنانے کے لیے اُن کا ذہن بنا کر نام ضرور لکھ لیجئے۔ یاد رہے (ملنساری اور حسن اخلاق "انفرادی کوشش" کی روح ہے)

مدنی انعام نمبر 18:

کیا آج آپ نے فجر کے ساتھ ساتھ ظہر کی سنت قبلیہ فرض رکعتوں سے قبل نیز عصر اور عشاء کی سنت قبلیہ اور فرضوں کے بعد والے نوافل ادا فرمائے؟

مدنی انعام نمبر 19:

کیا آج آپ نے تہجد، اشراق و چاشت اور اوایین ادا فرمائی؟

مدنی انعام نمبر 20:

کیا آج آپ نے کم از کم ایک بار تحیۃ الوضوء ادا فرمائی؟

(i) **الجہن:**

ان تمام سنتوں اور نوافل کی جگہ اگر قضاء نماز ادا کی جائے تو عمل مانا جائے گا؟

الجواب:

جن کے ذمے قضاء نمازیں ہوں انہیں سنت غیر مؤکدہ اور نوافل کی جگہ قضاء ادا کرنا افضل ہے اور ان مدنی انعامات پر عمل بھی مان لیا جائے گا۔

(ii) **الجہن:**

اگر مغرب کے فرض کے بعد بات چیت کر لی جائے تو اوایین کے نوافل ادا نہیں کر سکتے؟

الجواب:

بہتر یہ ہے کہ فرضوں اور سنتوں کے درمیان کوئی گفتگو نہ ہو۔ البتہ اگر کر لی تو بھی اوایین ادا کی

<p>جاسکتی ہے۔</p>	
<p>بعض اوقات وقت کی کمی کے باعث ظہر کے بعد کے نفل رہ جاتے ہیں تو کیا ایسی صورت میں عمل مان لیا جائے گا۔</p>	<p>الجہن: (iii)</p>
<p>مدنی انعامات کے رسالے میں دی گئی وضاحتوں میں قاعدہ نمبر 1 کے تحت اکثر دن عمل ہونے کی صورت میں اس مدنی انعام پر تنظیمی طور پر عمل مان لیا جائے گا۔</p>	<p>الجواب:</p>
<p>کیا آج آپ نے مرکزی مجلس شوریٰ، کابینات، مشاورتیں و دیگر تمام مجالس جس کی بھی آپ ماتحت ہیں ان کی (شریعت کے دائرے میں رہ کر) اطاعت فرمائی؟</p>	<p>مدنی انعام نمبر 21:</p>
<p>اطاعت کی وضاحت فرمادیں کہ روزانہ کس طرح اطاعت پر عمل ہو اور ضرورت نہ پڑنے پر کیا عمل مان لیا جائے گا؟</p>	<p>الجہن: (i)</p>
<p>فرائض و واجبات اور حقوق العباد کی ادائیگی کو پیش نظر رکھ کر ان کی طرف سے ملنے والے مدنی کام و احکامات کے مطابق عمل کی کوشش کرنا اور مخالفت سے بچنا "اطاعت" ہے۔ جس دن ذمے دار نے کوئی حکم ہی نہ دیا ہو اور، اور دنوں میں اطاعت کی گئی تھی تو پھر ان دنوں میں بھی دُرست لگے گا۔</p>	<p>الجواب:</p>
<p>ایسی عوام منسلک اسلامی بہنیں جو مدنی کام نہیں کرتیں صرف سنتوں بھرے اجتماع میں شرکت کرتی ہیں تو ایسی اسلامی بہنوں کا نگران کی اطاعت پر کس طرح عمل مانا جائے گا؟</p>	<p>الجہن: (ii)</p>
<p>ان کا "دُرست" ہی لگے گا۔</p>	<p>الجواب:</p>
<p>کیا آج آپ نے گھر کے افراد کے علاوہ کہیں (کپڑے، فون، زیورات وغیرہ) چیزیں دوسروں سے مانگ کر تو استعمال نہیں کیں؟ (صرف اپنی چیزیں استعمال کیجئے اور ضرورت کی چیز نشانی لگا کر اپنے پاس بحفاظت رکھئے)</p>	<p>مدنی انعام نمبر 22:</p>
<p>تنظیمی کاموں کے لیے فون وغیرہ مانگنا یعنی غرض مدنی کاموں کی ہو، اپنے لیے سوال نہ کیا ہو، تب</p>	<p>الجہن: (i)</p>

<p>بھی یہ کیا یہ سوال کرنے میں شمار ہوگا؟</p>	
<p>کسی بھی تنظیمی و غیر تنظیمی کام کے لیے کسی سے سوال کرنے سے بچئیے۔۔۔</p>	<p>الجواب:</p>
<p>کیا آج آپ نے گھر میں مدنی ماحول بنانے کے لیے 19 مدنی پھول کے مطابق مکمل صورت میں عمل کیا؟ نیز اپنی تمام تنظیمی مصروفیات سے فارغ ہو کر مغرب سے پہلے گھر پہنچ گئیں؟ (مدنی پھول رسالے کے آخر میں ملاحظہ فرمائیے)</p>	<p>مدنی انعام نمبر 28:</p>
<p>اگر گھر میں مدنی ماحول بنانے کے 19 مدنی پھولوں میں سے کچھ پر عمل ہو تو کیا اس مدنی انعام پر عمل مان لیا جائے گا؟</p>	<p>الجہن: (i)</p>
<p>19 مدنی پھول میں سے 8 پر بھی عمل ہو تو عمل مان لیا جائے گا۔</p>	<p>الجواب:</p>
<p>والدہ کو اتنا دیکھ کر کھڑے ہونے میں حرج ہو کہ کام کے دوران والدہ بار بار آئیں تو کیا کریں؟</p>	<p>الجہن: (ii)</p>
<p>موقع کی مناسبت سے عمل کی ترکیب کیجیے۔ دن کا اکثر حصہ عمل ہونے کی صورت میں تنظیمی طور پر عمل مان لیا جائے گا۔</p>	<p>الجواب:</p>
<p>ایسے ممالک جہاں مغرب اتنی جلدی ہو جاتی ہے کہ مغرب سے قبل مدنی کام کرنا ممکن نہ ہو تو وہاں مغرب کے بعد 3 گھنٹے تک مدنی کام کرنے کی صورت میں اس مدنی انعام پر عمل مان لیا جائے گا؟</p>	<p>الجہن: (iii)</p>
<p>جی ہاں عمل مان لیا جائے گا۔ (یاد رہے کہ جن ممالک میں متعلقہ رکن شوری اور عالمی مجلس مشاورت کی طرف سے اجازت ہوگی وہیں یہ ممکن ہوگا)</p>	<p>الجواب:</p>
<p>کیا آج آپ دن کا اکثر حصہ باوضو رہیں؟ نیز بیٹھنے میں اکثر قبلہ رو رہنے کی سنت ادا کرنے کی سعادت پائی؟</p>	<p>مدنی انعام نمبر 32:</p>
<p>باری کے دنوں میں باوضو نہ رہی تو کیا اس مدنی انعام پر عمل مان لیا جائے گا؟</p>	<p>الجہن: (i)</p>
<p>مانا جائے گا۔ ان دنوں فکرِ مدینہ کے خانوں میں نشان ("ر" یعنی رخصت) لگایا جائے۔</p>	<p>الجواب:</p>

<p>کیا آج آپ نے مدرسۃ المدینہ (بالغات) میں پڑھنے یا پڑھانے کی ترکیب کی؟</p>	<p>مدنی انعام نمبر 33:</p>
<p>اگر کوئی اسلامی بہن مدرسۃ المدینہ (بالغات) میں نہ جاتی ہوں اپنے گھر میں ہی تجوید کے ساتھ قرآن پڑھ رہی ہوں تو کیا ان کا اس مدنی انعام پر عمل مانا جائے گا؟</p>	<p>الجہن: (i)</p>
<p>جی۔</p>	<p>الجواب:</p>
<p>اس مدنی انعام میں مدرسۃ المدینہ (بالغات) میں پڑھنے یا پڑھانے کا ذکر ہے اگر کوئی اسلامی بہن مدرسۃ المدینہ (اللبنات) و جامعۃ المدینہ (اللبنات) میں پڑھتی یا پڑھاتی ہوں تو اس مدنی انعام پر عمل مانا جائے گا؟</p>	<p>الجہن: (ii)</p>
<p>قاعدہ نمبر 4 کے تحت: کسی بھی مدنی کام میں مشغولیت کے سبب دوسرے مدنی کام میں عدم شرکت ہو تو بھی تنظیمی طور پر عمل مان لیا جائے گا۔</p>	<p>الجواب:</p>
<p>مدرسۃ المدینہ (اللبنات) و جامعۃ المدینہ (اللبنات) میں پڑھنے والی اسلامی بہن 83 مدنی انعامات والا رسالہ مدرسے میں اور 63 مدنی انعامات کا رسالہ علاقے میں کیا دونوں مدنی انعامات کے رسالے جمع کروائے؟</p>	<p>الجہن: (iii)</p>
<p>مدرسے و جامعہ میں جب تک پڑھتی ہوں وہیں پر 83 مدنی انعامات کا رسالہ جمع کروادیں۔</p>	<p>الجواب:</p>
<p>کیا آج آپ نے زبان کا قفل مدینہ لگاتے ہوئے فضول گوئی سے بچنے کی عادت ڈالنے کے لیے کچھ نہ کچھ اشارے سے اور کم از کم 12 بار لکھ کر گفتگو کی؟</p>	<p>مدنی انعام نمبر 41:</p>
<p>وہ اسلامی بہنیں جو مدنی ماحول سے وابستہ نہیں ہوتیں جیسے کہ شخصیات ان کا اشارے سے اور 12 بار لکھ کر گفتگو کرنے کا ذہن کیسے بنانا چاہیے؟ طریقہ ارشاد فرمادیں؟</p>	<p>الجہن: (i)</p>
<p>زبان کی بے احتیاطیوں سے بچنے کا ذہن دیا جائے "قل مدینہ" (یہ زبان کی حفاظت کے حوالے سے شیخ طریقت امیر اہلسنت دامت برکاتہم العالیہ کا زبردست رسالہ ہے) سے مدد لی جاسکتی ہے۔ ایسی شخصیات کو صرف مختصر ترغیب کے ساتھ رسالہ پیش کرنا ہوتا ہے، مکمل مدنی انعامات وغیرہ کی ترغیب و وضاحت ممکن نہیں۔۔۔ جو شخصیات مدنی ماحول سے قریب ہوتی ہیں انہیں خود سمجھ آجاتی ہے۔</p>	<p>الجواب:</p>

کیا ”Message“ کرنا ”لکھ کر گفتگو کرنے میں شامل ہو جاتا ہے؟ نیز کیا ضرورت کے تحت 12 بار Message کرنا، اس مدنی انعام پر عمل کہلائے گا؟

الجہن: (ii)

عمل نہیں مانا جائے گا۔

الجواب:

کیا آج آپ نے شرعی اجازت کی صورت میں گھر سے باہر نکلتے وقت مدنی برقع، دستانے، جرابیں پہنیں؟ (مدنی برقع، دستانے، جرابیں شرعی پردے کا بہترین ذریعہ ہیں دستانوں اور جرابوں سے کھال کی رنگت نہیں جھلکنی چاہیے)

مدنی انعام نمبر 44:

مدنی برقع وغیرہ کی وجہ سے ہاتھ نظر نہ آتے ہوں تو ایسی صورت میں دستانے نہ پہننے پر عمل مان لیا جائے گا؟

الجہن: (i)

مدنی برقعے میں ”ہاتھ کا پردہ“ ہو جاتا ہے لیکن ”ہاتھ ظاہر نہ ہوں“ یہ احتیاط مشکل ہوتی ہے اس لیے دستانے پہننے ہی چاہئیں۔

الجواب:

اگر کوئی اسلامی بہن مدنی برقع نہ پہنتی ہوں لیکن دستانے، جرابیں پہنتی اور شرعی پردہ کرتی ہوں تو کیا عمل مان لیا جائے گا؟

الجہن: (ii)

عمل ”نہیں“ مانا جائے گا۔ بحالتِ مجبوری مدنی برقع نہ پہننے والی مگر شرعی پردہ کرنے والی ثواب کا خزانہ ضرور پائے گی۔ ان شاء اللہ عزوجل

الجواب:

کیا آج آپ نے تنہا یا کیسٹ اجتماع میں کم از کم ایک سنتوں بھرا بیان یا مدنی مذاکرہ کی کیسٹ بیٹھ کر توجہ کے ساتھ سنی؟

مدنی انعام نمبر 47:

شدید مجبوری کی صورت میں یاٹیپ کی خرابی کی وجہ سے اگر کیسٹ بیان نہ سن سکیں تو رسالہ پڑھنا اس کے متبادل ہو سکتا ہے؟ کیا رسالہ پڑھنے سے عمل مان لیا جائے گا؟

الجہن: (i)

حقیقی مجبوری کے تحت عمل مان لیا جائے گا۔

الجواب:

اگر کسی دن بیٹھ کر توجہ کے ساتھ کیسٹ نہ سنی تو کیا تب بھی عمل مان لیا جائے گا؟

الجہن: (ii)

الجواب:

کیسٹ توجہ کے ساتھ سننا ہی فائدہ مند ہے بہر حال عمل مان لیا جائے گا۔

الجہن: (iii)

"مدنی چینل" پر پیش کیا جانے والا 60 منٹ کا مبلغ دعوتِ اسلامی کا اصلاحی بیان "یا مدنی چینل" پر پیش کیا جانے والا امیر اہلسنت دامت برکاتہم العالیہ کا مدنی مذاکرہ دیکھنے و سننے سے کیا اس مدنی انعام پر عمل مان لیا جائے گا؟

الجواب:

جی ہاں عمل مان لیا جائے گا۔

الجہن: (iv)

جامعۃ المدینہ (اللبنات) کی پڑھنے و پڑھانے والی اسلامی بہن جامعات میں کیسٹ اجتماع میں کیسٹ بیان سُنتی ہیں لیکن وقت مخصوص ہوتا ہے جس میں ایک کیسٹ بیان مکمل نہیں چلایا جاتا کچھ نہ کچھ باقی رہ جاتا ہے۔ اس طرح کچھ بیان ادھور رہ جاتا ہے اس صورت میں مدنی انعام نمبر 47 پر عمل مانا جائے گا؟

الجواب:

اگر جامعۃ المدینہ (اللبنات) میں اس ترکیب کے مطابق کیسٹ بیان لگایا جائے تو باآسانی مدنی انعام پر عمل ہو سکتا ہے مثلاً ماہ میں 30 دن ہوئے ایک کیسٹ کو بالترتیب دو دن میں مکمل سُنا جائے تو 30 دن میں علاوہ اتوار 13 کیسٹ سُنی جاسکتی ہیں اور الگ سے اپنے گھروں میں 2-3 کیسٹ سُن لینے سے مدنی وضاحتوں کے قاعدے نمبر 1 کے تحت تنظیمی طور پر عمل مانا جائے گا۔

الجہن: (v)

"مدنی چینل" پر پیش کیا جانے والا 60 منٹ کا مبلغ دعوتِ اسلامی / امیر اہلسنت دامت برکاتہم العالیہ کا اصلاحی بیان دیکھنے و سننے سے اس مدنی انعام پر عمل تو مانا جائے گا لیکن اگر اصلاحی بیان کا دورانیہ 60 منٹ سے کم (مثلاً 45 منٹ) ہو تو کیا تب بھی اس پر عمل مانا جائے گا؟ (کیونکہ مدنی چینل پر پیش کیا جانے والا اصلاحی بیان اکثر 45 منٹ کا ہوتا ہے)

الجواب:

اکثر پر عمل ہونے کی صورت میں تنظیمی طور پر عمل مان لیا جائے گا (مثلاً بیان کا دورانیہ 60 منٹ ہونا چاہیے تو اگر کسی نے 30 منٹ سے زائد سُن لیا تو اس کا عمل مان لیا جائے گا)

الجہن: (vi)

مدنی چینل پر مختلف اوقات میں پیش کیے جانے والے مدنی مذاکرات کی clips (جو کہ مختصر ہوتے ہیں) دیکھنے و سننے سے اس مدنی انعام پر عمل مانا جائے گا؟

الجواب:

مدنی مذاکرات کے مختلف clips اگر اتنا دورانیہ بنتا ہے تو اس کا عمل مانا جائے گا۔

"ہفتہ وار مدنی انعامات سے متعلق"**مدنی انعام نمبر 50:**

کیا آپ نے اس ہفتے پیر شریف (یادہ جانے کی صورت میں کسی بھی دن) کا روزہ رکھا؟ نیز ہفتے میں کم از کم ایک دن کھانے میں جو شریف کی روٹی تناول فرمائی؟

الجہن: (i)

اگر کسی اسلامی بہن کو ان کے شوہر کی طرف سے نفلی روزہ رکھنے کی اجازت نہ ہو تو کیا صحیح مجبوری پر عمل مان لیا جائے گا؟

الجواب:

مان لیا جائے گا۔ درحقیقت اگر شوہر ناراض ہوتے ہوں تو جس طرح عورت "اپنی دیگر ذاتی خواہشات" پر حکمتِ عملی سے شوہر کو قائل کر لیتی ہے اگر یہاں بھی حکمتِ عملی سے قائل کر سکتی ہے تو پھر قائل کرے۔

الجہن: (ii)

اجارہ کی شرائط میں ہے کہ سستی واقع ہو تو نفلی روزہ نہ رکھا جائے اگر کوئی اجیر اسلامی بہن پہلے روزہ رکھتی تھیں مگر اب اس وجہ سے روزہ نہ رکھیں تو ایسی صورت میں کیا اس مدنی انعام پر عمل مان لیا جائے گا؟

الجواب:

اجیر کی ہفتے میں ایک دن چھٹی ہوتی ہے تو چھٹی والے دن روزہ رکھ لے۔

الجہن: (iii)

اگر کوئی اسلامی بہن پہلے سے روزہ رکھتی تھیں مگر اب بیماری کی وجہ سے نہ رکھ سکیں تو کیا عمل مان لیا جائے گا؟

الجواب:

مرض صحیح ہونے کی صورت میں جتنے رہ گئے مکمل کر لیں۔ چاہے ایک ساتھ، چاہے دو کر کے یا جیسے آسانی ہو۔

الجہن: (iv)

اگر کوئی ہر ماہ پیر شریف کا روزہ نہ رکھے اور ماہ رمضان میں فرض روزہ جو پیر شریف کو رکھا جائے تو اس میں مدنی انعام پر عمل کی نیت کر لے تو کیا اس مدنی انعام پر عمل دُرست

مانا جائے گا؟

اگر رمضان کے بعد سے ہر پیر شریف روزہ رکھنے کی بھی نیت ہو تو مانا جائے گا ورنہ نہیں۔

الجواب:

ماہانہ مدنی انعامات سے متعلق

مدنی انعام نمبر 52:

اس ماہ پہلی پیر شریف کو رسالہ "خاموش شہزادہ" کا مطالعہ فرما کر فضول گوئی سے بچنے کی عادت بنانے کے لیے 25 گھنٹے قفلِ مدینہ لگایا؟ نیز کیا اس ماہ آپ کی انفرادی کوشش سے کم از کم ایک اسلامی بہن نے فکرِ مدینہ کر کے مدنی انعامات کا رسالہ پُر کر کے جمع کروایا؟

الجنن: (i)

اگر کسی ماہ ایک سے زائد مثلاً! 3 یا 4 مدنی انعامات کے رسالے پیش کر کے جمع کروائے ہوں اور اگلے ماہ ایک بھی رسالہ جمع نہ کروا سکیں تو کیا عمل مان لیا جائے گا؟

الجواب:

غالباً ہر ماہ کم از کم ایک پر انفرادی کوشش کر کے مدنی انعامات کا رسالہ دینے میں حکمت یہ معلوم ہوتی ہے کہ انفرادی کوشش کی عادت رہے اور ایک سے دو اور دو سے چار ہوں۔ جس ماہ انفرادی کوشش سے جمع ہوئے وہی مانا جائے گا آئندہ ماہ کا نہیں۔

مدنی انعام نمبر 53:

کیا آپ اس ماہ حیض و نفاس کے ایام میں جتنی دیر نماز میں صرف ہوتی ہے اتنی دیر ذکر و درود یادینی مطالعہ (بغیر آیت و ترجمہ چھوئے) کرنے میں مصروف رہیں؟

الجنن: (i)

اگر حیض و نفاس کے ایام میں اصلاحی بیانات کی کیسٹ یا مدنی مذاکرہ سُن یادیکھ لیا جائے تو کیا اس مدنی انعام پر عمل مان لیا جائے گا۔

الجواب:

جی ہاں عمل مان لیا جائے گا۔

"سالانہ مدنی انعامات سے متعلق"

کیا آپ نے اعلیٰ حضرت رحمۃ اللہ علیہ کی کتاب تمہید الایمان مع حاشیہ ایمان کی پہچان نیز مکتبۃ المدینہ کی مطبوعہ کتابیں کفریہ کلمات کے بارے میں سوال جواب اور چندے کے بارے میں سوال جواب پڑھ یا سُن لی ہیں؟

مدنی انعام نمبر 53:

اکثر اسلامی بہنوں کو تمہید الایمان اور حسام الحرمین مطالعہ کرنے کے باوجود کچھ سمجھ نہیں آتی تو کیا صرف (Reading) مطالعہ کر لینے سے ہی عمل مان لیا جائے گا؟ یا سمجھنا ضروری ہے؟

الجہن: (i)

سمجھ کر پڑھنا ہی فائدہ مند ہے بہر صورت تنظیمی طور پر عمل مان لیا جائے گا۔ تمہید الایمان کو سمجھنے کے لیے ایمان کی پہچان سے مدد لی جائے۔

الجواب:

سالانہ مطالعہ کرنے کے مدنی انعامات کے جوابات پر سال میں صرف ایک بار نشان لگائیں یا مطالعہ شروع کر دینے کے زمانے سے ہی صحیح کے نشانات لگا سکتے ہیں؟

الجہن: (ii)

مطالعہ شروع کر دیا۔ تو تنظیمی طور پر عمل مان لیا جائے گا۔ سال ختم ہونے پر بھی اگر مطالعہ مکمل نہ ہو اتواب (0) لگے گا۔

الجواب:

کیا آپ نے اس سال کم از کم ایک مرتبہ سگ مدینہ عُنْفِ عَنهُ کے تمام رسائل پڑھ یا سُن لیے ہیں؟

مدنی انعام نمبر 56:

پمفلٹ بستے پر موجود نہیں ہوتے لہذا اس مدنی انعام پر کس طرح عمل کیا جائے؟

الجہن: (i)

مدنی انعام میں یہ الفاظ شامل ہیں "وہ پمفلٹ جو آپ کو معلوم ہیں یعنی جسے دستیاب نہیں اُن کے لیے رخصت ہے۔ اس سلسلے میں مکتبۃ المدینہ سے جاری کردہ درج ذیل کُتُب و رسائل میں موجود مدنی پھولوں کا انفرادی/اجتماعی طور پر مطالعہ کرنے سے عمل مان لیا جائے گا۔

الجواب:

(نہرست مدنی پھول ریکارڈ فائل میں موجود ہے۔)

”رضائے رب الانام عزوجل کے کام سے متعلق“

عطار کی اجیری بیٹی کے مدنی کام نمبر 5 میں ہے: "دعوتِ اسلامی کے مدنی کاموں (مثلاً انفرادی کوشش، درس و بیان، مدنی مشورہ وغیرہ) میں روزانہ کم از کم دو گھنٹے صرف کرے۔"

<p>اگر کوئی جامعۃ المدینہ (للبنات)، مدرسۃ المدینہ (للبنات) میں پڑھتی یا پڑھاتی ہوں تو کیا ان کا دو گھنٹے مدنی کام پر ڈرست عمل مانا جائے گا؟</p>	<p>الجہن: (i)</p>
<p>نہیں مانا جائے گا۔</p>	<p>الجواب:</p>

عطار کی کئی بیٹی کے مدنی کام نمبر 3 میں ہے: "روزانہ کم از کم 12 منٹ قفلِ مدینہ عینک کا استعمال۔"

<p>اگر کسی کی نظر کمزور ہو اور قفلِ مدینہ عینک لگانے سے پانی بہتا ہو تو قفلِ مدینہ کا عینک استعمال کیے بغیر نگاہیں جھکائے رکھنے کی عادت یا کوشش ہو تو صحیح مجبوری کی بناء پر عمل مان لیا جائے گا؟</p>	<p>الجہن: (i)</p>
<p>مان لیا جائے گا۔</p>	<p>الجواب:</p>

28 شعبان المعظم 1432ھ کے مدنی مذاکرے میں

<p>امیرِ اہلسنت دامت برکاتہم العالیہ نے فرمایا کہ عادت بنانے کے لیے 12 منٹ قفلِ مدینہ کا عینک پہنیں جب نیچی نگاہ رکھنے کی عادت ہو جائے تب بھلے نہ پہنیں۔ "تو کیا اس طرح اس مدنی انعام پر صحیح کا نشان لگا سکتے ہیں؟"</p>	<p>الجہن: (i)</p>
<p>مقصد نگاہ جھکانے کی عادت بنانا ہے تو جب مقصد پورا ہو تو یقیناً مانا جائے گا پھر دوسروں کو ترغیب ملے کی نیت سے لگاتے رہنا چاہیے۔ امیرِ اہلسنت دامت برکاتہم العالیہ</p>	<p>الجواب:</p>

فرماتے ہیں میرے سارے عینک قفلِ مدینہ عینک ہیں۔ کیا باپا کو قفلِ مدینہ عینک کی حاجت ہے؟ باپا کی نگاہ کسی پر پڑ جائے تو وہ نگاہ جھکانے والا ہو جائے پھر بھی ہماری ترغیب کے لیے قفلِ مدینہ عینک استعمال فرماتے ہیں۔

عطاری کی ٹکی بیٹی کے مدنی کام نمبر 5 میں ہے: "ہفتے میں کم از کم ایک رسالہ پڑھے"۔

اگر مہینے میں 30 سے زائد مدنی مذاکرات / بیان کی کیسٹیں سُنی جائیں تو جو کیسٹ 30 سے زائد سُنی کیا وہ رسائل کے مطالعے میں شامل کر سکتے ہیں؟

الجہن: (i)

نہیں کر سکتے۔

الجواب:

"کارکردگی برائے رضائے رب الانام عزوجل کے کام" میں نمبر 5 ہے: "اس ماہ کے اکثر دنوں میں کم از کم 12 منٹ قفلِ مدینہ کا عینک استعمال فرمایا؟"

12 منٹ قفلِ مدینہ کا عینک تنہا لگایا جائے یا اجتماع میں درس و بیان کرتے وقت استعمال کیا جائے؟

الجہن: (i)

تنہا یا اجتماع میں بھی عمل مان لیا جائے گا۔ مبلغہ اگر دورانِ درس و بیان بالکل عوام کی طرف نہ دیکھتی ہوں تو پھر لگانے میں حرج نہیں ورنہ بار بار عوام کی طرف دیکھنے سے اس کا مقصد فوت ہونے کا اندیشہ ہے۔ کیونکہ قفلِ مدینہ کے عینک کا مقصد "نگاہوں کا قفلِ مدینہ" ہے۔

الجواب:

"کارکردگی برائے رضائے رب الانام عزوجل کے کام" میں نمبر 6 ہے:

اس ماہ آپ نے امیر اہلسنت دامت برکاتہم العالیہ کے کتنے رسائل کا مطالعہ فرمایا؟

امیر اہلسنت دامت برکاتہم العالیہ کا ایک ہی رسالہ ایک سے زائد (مثلاً 2 یا 3 بار) پڑھا تو یہ ایک مرتبہ رسالہ پڑھنا کہلائے گا یا جتنی بار رسالہ پڑھا، اتنی بار پڑھنا کہلائے گا؟

الجہن: (i)

ایک ہی رسالہ پڑھنا مانا جائے گا۔	الجواب:
عطاری اجیری بیٹی بننے کے لیے رضائے رب الانام عزوجل کے 10 مدنی کام پر پابندی کرنے سے ہی عمل مانا جائے گا یا اکثر دن عمل کرنے سے بھی عمل مان لیا جائے گا؟	الجہن: (ii)
مدنی انعامات کے رسالے کے صفحہ نمبر 22 پر جو کارکردگی پوچھی گئی ہے کہ اس ماہ کے اکثر دن 10 مدنی کاموں پر عمل کی کوشش رہی چنانچہ اکثر دن عمل کرنے سے عطاری اجیری بیٹی بننے کا شرف حاصل ہو جائے گا۔	الجواب:

مستقل قفلِ مدینہ سے متعلق

مستقل قفلِ مدینہ سے متعلق ایسے مدنی پھول عطا فرمادیجئے کہ جس میں اس کی وضاحت کے ساتھ ساتھ اس پر عمل کا آسان طریقہ اور مختلف صورتیں بھی ہوں کہ اسلامی بہنیں جن کا اکثر وقت گھر میں بچوں کے ابو، گھر کے محارم و بچوں کے ساتھ گزرتا ہے وہ کس طرح مستقل قفلِ مدینہ لگائیں کہ گھر کا ماحول و دیگر افراد بھی متاثر نہ ہوں اور فضول گفتگو سے بھی بچ جائیں۔	الجہن: (i)
---	-------------------

الجواب: اَلْحَمْدُ لِلّٰہِ عَزَّوَجَلَّ شیخ طریقت امیر اہلسنت دامت برکاتہم العالیہ نے ماہ رمضان المبارک 1434ھ کے آخری عشرے میں ماہ قفلِ مدینہ کو مستقل قفلِ مدینہ تحریک میں شامل فرمایا اور اسلامی بھائیوں / بہنوں کی ایک تعداد اس تحریک میں ہاتھوں ہاتھ شامل ہوئی۔ "یوم قفلِ مدینہ" اور "مستقل قفلِ مدینہ تحریک" کا اصل مقصد فضول باتوں سے بچنا ہے۔ فضول بات کرنے میں گناہ نہیں مگر فضول بولتے بولتے گناہوں بھری باتوں میں جا پڑنے کا سخت اندیشہ ہے۔ (فضول باتوں کی مثالیں رسالہ خاموش شہزادہ صفحہ 19 تا 21 پر ملاحظہ فرمائیں۔) حضرت سیدنا امام ابو حامد محمد بن غزالی علیہ الرحمۃ اللہ الوالی نے فضول باتوں کی مذمت فرمائی ہے فضول باتوں کے 4 لرزہ خیز نقصانات رسالہ "خاموش شہزادہ" کے صفحہ 4 تا 5 میں پڑھے جاسکتے ہیں۔ فضول تو فضول حضرت سیدنا امام ابو حامد محمد بن محمد غزالی علیہ رحمۃ اللہ الوالی کے فرمان کے مطابق فائدہ مند گفتگو

کرنے میں بھی انسان خطرات میں گھرا ہوا ہے۔ (خاموش شہزادہ صفحہ 28 تا 29 ملاحظہ فرمائیں) ہائے!! جائیں تو کہاں جائیں؟؟ "مدینے"۔۔۔ گناہوں بھری گفتگو سے ہر وقت بچنا ضروری ہے (جھوٹ، غیبت، چغلی، دل آزاریاں، عیب دریاں، مذاق مسخریاں (ایسی مذاق جس سے کسی کو اذیت پہنچے حرام ہے)، راز کھولنا، جھگڑے اور نہ جانے کیا کیا۔۔۔) چاہے "یومِ قفل" منائے یا نہ منائے "مستقل قفلِ مدینہ تحریک" کی رکن ہوں یا نہ ہوں۔۔۔ اسلامی بہن گھر میں بچوں کے ابو کے ساتھ ہو یا بچوں کے ساتھ، ساس کے ساتھ ہو یا محارم کے ساتھ، جامعہ / مدرسہ میں معلمہ کے ساتھ ہوں یا کہیں بھی ہوں۔۔۔ غالباً گھر میں باہر کی نسبت قفلِ مدینہ کی زیادہ ضرورت ہے باہر تو پھر بھی مرثوت میں کچھ نہ کچھ حفاظت ہو جاتی ہوگی۔ گھر میں بے احتیاطیاں بہت زیادہ ہوتی ہیں۔ میاں بیوی، ساس بہو، نند و بھابھ کے جھگڑوں کی ایک بہت بڑی وجہ زبان کی بے احتیاطیاں ہیں بلکہ دنیا میں جتنے جھگڑے، فتنے، فساد ہوتے ہیں ان میں زبان کا بہت بڑا کردار ہے۔۔۔ بچوں کے ساتھ بھی قفلِ مدینہ ضروری ہے جو مائیں بات بات پر ڈانٹ ڈپٹ کرتی ہیں ان کا بچوں پر رعب جاتا رہتا اور بچے نافرمان اور ڈھیٹ ہو جاتے ہیں۔۔۔ گھر میں اسلامی بہنوں کو کچھ نہ کچھ اشارے سکھائے اور ان کے ساتھ اشارے سے گفتگو کی ترکیب ہو سکتی ہے۔ بہت سارے اشارے ہمیں آتے بھی ہیں (آگے مثال آرہی ہے)۔ چاہے تو خود ساختہ اشاروں کی ترکیب کر لے۔ نند وغیرہ اگر ہم ذہن ہو تو ان کے ساتھ بھی لکھ کر گفتگو ہو سکتی ہے اور موقع محل کو دیکھتے ہوئے کچھ نہ کچھ بچوں کے ابو کے ساتھ بھی لکھ کر گفتگو کی ترکیب ہو سکتی ہے۔ گھر میں مدنی ماحول بنانے کے 19 مدنی پھولوں والے مدنی انعام کا نفاذ ہو جائے تو بہت زیادہ آسانی ہو جائے گی۔

الجہن: (ii) مستقل قفلِ مدینہ پر عمل کے لیے کون کون سی رعایتیں ہیں؟

الجواب: مستقل قفلِ مدینہ تحریک میں ممتاز بننے کے لیے لکھ کر گفتگو 25 بار، بہتر کے لیے 19 بار اور مناسب کے لیے 12 بار۔ اسی طرح اشارے سے، مخاطب کے چہرے پر نگاہ گاڑے بغیر، قفلِ مدینہ عینک اور قفلِ مدینہ کارڈ کی ترکیب ہے۔ مدنی انعامات پر عمل۔ ان تینوں درجوں کی اسلامی بہنوں کے لیے 26 دن فکرِ مدینہ ضروری ہے۔

آسانیان اور رعایتیں:

1. مہینے کے اکثر دنوں میں (یعنی 16 دن) بھی 25، 19 یا 12 بار لکھ کر بات کی تو ممتاز، بہتر اور مناسب مانا جائے گا۔

2. 25 کو 16 سے ضرب دینے پر حاصل ضرب = 400 آتا ہے تو کسی نے اگر پورے مہینے میں 400 بار لکھ کر بات کی تو ممتاز مانا جائے گا۔ اسی طرح بہتر کے لیے 19 ضرب 16 = 304 اور مناسب کے لیے 12 ضرب 16 = 192

اسی طرح اشارے سے، سامنے والے کے چہرے پر نگاہ گاڑے بغیر، قفلِ مدینہ کا عینک اور قفلِ مدینہ کارڈ کی ترکیب ہوگی۔

3. لکھ کر گفتگو مشکل جب ہوتی ہے جب کہ کام کی بات ہم بولتے ہیں اور لکھنے کی باری آتی ہے تو اب سوچتے ہیں کہ کیا لکھوں؟ یہ تو کام کی بات تھی فضول نہیں مانی جائے گی۔۔۔

لکھ کر گفتگو: مثالیں: آپ نے کسی سے لکھ کر گفتگو کی مثلاً! ☆ آنے والی جمعرات کا بینہ ذمہ دار 2:00 بجے فلاں مقام پر تمام ڈویژن مشاورت کا مشورہ فرمائیں گی۔ ☆ ڈویژن مشاورت کو اطلاع کر دیں۔ ☆ وقت کی پابندی فرمائیں۔ (آپ سے تین بار شمار کریں گی)

مجلس کی طرف سے آسانی: ☆ آنے والی جمعرات ☆ کا بینہ ذمہ دار 2:00 بجے ☆ فلاں مقام پر ☆ تمام ڈویژن مشاورت کا مشورہ فرمائیں گی۔ ☆ ڈویژن مشاورت کو اطلاع کر دیں۔ ☆ وقت کی پابندی فرمائیں۔

"اس طرح لکھ کر شمار کرنے کا طریقہ تاجدارِ مدنی انعاماتِ محبوبِ عطار حاجی زم زم عطاری رحمۃ اللہ تعالیٰ علیہ نے بتایا تھا۔"

ہیں جہاں آپ کو ان کی زبان نہیں آتی۔ وہاں آپ کسی دکان پر جاتی ہیں، آپ کو قینچی چاہیے آپ کیا اشارہ کریں گی؟ اشارہ کریں۔۔۔ جی جی اشارہ کریں۔ ہاں۔ اب اس نے آپ کو قینچی دکھائی۔ آپ کو یہ پسند نہیں آئی اب آپ کو اشارہ کرنا ہے کہ یہ قینچی سمجھ نہیں آئی دوسری دکھائیں۔ کیا اشارہ کریں گی؟ جی کیجیے۔۔۔ مرحبا!! اب اس نے دوسری قینچی دکھائی آپ کو پسند آئی، آپ کیا اشارہ کریں گی؟ کیجیے۔۔۔ سُبْحَانَ اللّٰہ۔ اب آپ کو اس کی قیمت معلوم کرنی ہے، کیسے کریں گی؟ اشارہ کیجیے۔ جی! اب اس نے اشاروں میں قیمت بتائی، آپ کو قیمت زیادہ لگی۔ آپ کیا اشارہ کریں گی؟ جی! آپ اشاروں میں کہیں کہ قیمت کم کیجیے۔ کیا اشارہ کریں گی؟ اس کا مطلب ہمیں کئی اشارے آتے ہیں، کچھ اشارے سیکھ بھی لیجیے یا جہاں آپ کام وغیرہ کرتی ہیں وہاں جن جن چیزوں کی ضرورت پڑتی ہے اس کے اشارے سیکھ لیجیے یا اپنے اشارے بنا لیجیے اور جو ساتھ ہیں انہیں سمجھا دیجئے کہ فائل کا اشارہ یہ ہے، تو کمپیوٹر کا اشارہ یہ ہے وغیرہ وغیرہ۔۔۔ ہر اشارے پر نمبر ہوگا مثلاً آپ نے لائٹ اور پنکھا بند کرنے کا کہا تو یہ تین بار ہوا۔ (۱) لائٹ کی طرف اشارہ (۲) پنکھے کی طرف اشارہ (۳) انگوٹھے سے بند کرنے کا اشارہ۔

اشارے سے بات کرنے کے مدنی پھول:

شیخ طریقت امیر اہلسنت دامت بركاتہم العالیہ اپنے رسالے خاموش شہزادہ کے صفحہ ۳۲ پر تحریر فرماتے ہیں: خاموشی کی عادت کے دنوں میں غصہ بڑھ سکتا ہے لہذا اگر کوئی آپ کا اشارہ نہ سمجھ پائے تو ہر گز اس پر غصے کا اظہار نہ کیجیے کہ کہیں بے جادل آزاری وغیرہ کا گناہ نہ کر بیٹھیں۔ اشارے وغیرہ سے گفتگو انہیں کے ساتھ مناسب رہتی ہے جن کے ساتھ آپ کی ذہنی ہم آہنگی ہو۔ اجنبی یا نامانوس آدمی ہو سکتا ہے کہ اشارے وغیرہ کی گفتگو کے سبب آپ سے "ناراض" ہو جائے لہذا اس کے ساتھ ضرورتاً زبان سے بات چیت کر لیجیے۔ بلکہ کئی صورتوں میں زبان سے بولنا واجب بھی ہو جاتا ہے۔ مثلاً ملاقاتی کے سلام کا جواب وغیرہ۔ کسی سے ملاقات کے وقت سلام بھی اشارے سے نہیں زبان سے کرنا سنت ہے۔ یوں ہی دروازے پر کوئی دستک دے اور اندر سے پوچھا جائے کون ہے؟ تو جواب میں باہر والا "مدینہ! کھولو، میں ہوں" وغیرہ نہ کہے بلکہ سنت یہ ہے کہ اپنا نام بتائے۔

قفلِ مدینہ عینک کی آسانیاں:

گھر میں بھی پہن سکتے ہیں، مطالعہ کرتے وقت، قرآنِ پاک کی تلاوت کرتے وقت، درسِ فیضانِ سنت کے وقت، اجتماع میں بیان سنتے وقت وغیرہ۔ یوں پچیس (۲۵) منٹ روزانہ پہننا بہت آسان ہے اگر قفلِ مدینہ عینک اپنے پاس ہو۔

قفلِ مدینہ کارڈ: جو قفلِ مدینہ عینک کی آسانیاں ہیں وہی قفلِ مدینہ کارڈ کی۔

مدنی انعامات پر عمل: جو قفلِ مدینہ کارڈ میں ہے اتنا عمل ہونا ضروری ہے۔

فکرِ مدینہ: 26 دن ضروری ہے۔

الجہن:

اگر کوئی اسلامی بہن مستقل قفلِ مدینہ تحریک میں شامل تو ہے مگر زمانہ کوشش میں کسی بھی درجے (ممتاز/بہتر/مناسب) کو پانے کی سعادت سے محروم ہے تو کیا اس کا شمار مستقل قفلِ مدینہ لگانے والیوں میں ہوگا؟

(iii)

الجواب:

جی! شمار ہوگا۔ اس کا کارڈ بھی وصول ہوگا اور اسے ممتاز، بہتر، مناسب کی ترغیب دلائی جائے گی۔

الجہن:

اگر کسی نے 400 بار، 304 بار، یا 192 بار کے ہدف کو 2 سے 3 دن میں Cover کر لیا باقی دن عمل نہ کیا تو مذکورہ اصول کے تحت کیا وہ اب بھی ممتاز/بہتر/مناسب کت درجے کی عاملہ ہوگی کیوں کہ مذکورہ اہداف (400 بار، 304 بار، 192 بار) چند دنوں میں حاصل کیے جاسکتے ہیں۔

(iv)

الجواب:

مستقل قفلِ مدینہ تحریک کا مقصد زبان اور آنکھوں کے قفلِ مدینہ کی عادت بنانا ہے مدنی انعامات پر عمل کے ذریعے اخلاقی تربیت ہو، مزاج میں نرمی پیدا ہو وغیرہ۔ اگر یہ مسئلہ حل ہو جاتے ہیں تو لکھ کر، اشارے سے، قفل

مدینہ عینک اور کارڈ پُر کرنے کی ضرورت ہی نہیں۔ اگر کوئی اسلامی بہن اس آسانی کو دو یا تین دن میں پورا کر لیتی ہے اور پھر پورے مہینے جو منہ میں آئے بولتی چلی جائے اور نگاہوں کی حفاظت سے بھی بے فکر ہو جائے تو اس طرح مقصد پورا نہیں ہوتا لہذا ممتاز، بہتر، مناسب کے درجے میں یہ نہیں ہوگی۔ اور اگر کسی اسلامی بہن کا قفلِ مدینہ مضبوط ہے، وہ گناہوں بھری گفتگو اور فضول باتوں سے بچتی ہے، نگاہوں کا بھی زبردست قفلِ مدینہ ہے یعنی مقصد پورا ہو رہا ہے تو وہ اسلامی بہن کارڈ بھرے بغیر ممتاز نہیں بلکہ سُر ممتاز ہے۔ لیکن! یہ بہت مشکل، کیونکہ زبان کی آفتوں کی بہت زیادہ باریکیاں ہیں، ہر ایک اسے نہیں سمجھ سکتا۔۔۔ یہ بھی یاد رہے کہ لکھ کر اور اشارے سے گفتگو وہ مانی جائے گی جو ضرورت کی ہو، فضول بات لکھی اور فضول اشارے لیے تو یہ کاؤنٹ نہیں ہوں گے۔۔۔ اکثر دن اور 400 بار وغیرہ آسانیاں دینی یوں ضروری ہے کہ کیفیت ایک سی نہیں رہتی بعض اوقات کئی کئی دن تک لکھ کر گفتگو، اشارے سے گفتگو ہو ہی نہیں پاتی اور بعض اوقات کافی تعداد میں ترکیب بنتی ہے۔

ایسی اسلامی بہن جو مستقل قفلِ مدینہ تحریک میں شامل رہتے ہوئے اس کے تقاضے پورے کرنے کی کوشش کرتی ہوں مگر آن پڑھ ہونے کی وجہ سے لکھ کر گفتگو کرنے سے معذور ہوں، مدنی مرکز کی طرف سے اگرچہ ایسی اسلامی بہن کا عمل مان بھی لیا جائے گا مگر مستقل قفلِ مدینہ کارڈ میں لکھ کر گفتگو کرنے والے کالم میں اس کی تعداد (۲۳/ ۱۹/ ۱۲/) کیا لکھی جائے؟

الجہن: (v)

"ر" لکھ دے یعنی رخصت۔ اور وہ اپنی نوعیت کے اعتبار سے اپنی کیفیت نکال لے۔

الجواب:

شیخ طریقت امیر اہلسنت دَامَتْ بَرَکَاتُہُمُ الْعَالِیَہ نے مدنی مذاکرے میں موبائل فون کو "اینٹی قفلِ مدینہ" فرمایا اور میج (msg) میں گفتگو کو، لکھ کر گفتگو میں شمار نہ فرمایا۔ اگر کوئی ایسی ضروری بات جو مدنی کاموں کے حوالے سے ہو مثلاً ہفتہ وار سنتوں بھرے اجتماع کی دعوت دینا، مدنی مشورے میں شرکت کی اطلاع دینا، کسی مدنی کام کو کرنے کی

الجہن: (vi)

ترغیب دلانا، روزانہ فکرِ مدینہ کی ترغیب کا میسج (msg)، الغرض موبائل فون کا استعمال (msg کرنا وغیرہ) صرف نیک اور جائز کاموں کے لیے ہو تو کیا ایسے msgs بھی لکھ کر گفتگو میں شمار نہ ہوں گے؟

الجہن: (vii)

ایسی ضروری بات (مدنی کاموں کی ترغیب وغیرہ) جو ہم فون پر زبان سے کرنے والے تھے مثلاً یہ بات فون پر کہنی تھی کہ: "افلاں دن کا بینہ ذمہ دار اسلامی بہن مدنی مشورہ فرمائیں گی تمام ذمہ داران وقت کی پابندی کے ساتھ شرکت فرمائیں" مگر فون پر کہنے کے بجائے قفلِ مدینہ لگانے کی نیت کے ساتھ msg کے ذریعے کام کیا، تو کیا ایسی ضروری بات (نیکی کی بات) msg کے ذریعے کرنا بھی لکھ کر گفتگو کرنے میں شمار نہ ہوگا؟

Msg پر لکھ کر گفتگو نہیں مانی جاتی۔

الجواب:

الجہن:

قفلِ مدینہ کے مختلف کارڈز محرم الحرام، ربیع النور، ربیع الآخر، ماہِ عشقِ رسول وغیرہ سے متعلق کارڈ لگانا کیا مستقل قفلِ مدینہ تحریک میں شامل ہے؟

الجواب:

مکتبۃ المدینہ سے جاری کردہ ہر وہ کارڈ چاہے وہ کسی بھی مدنی ماہ کی مناسبت سے ہو لگانے سے مستقل قفلِ مدینہ تحریک میں عمل مان لیا جائے گا۔

(مدنی انعامات پر مقرر کن شوری کا جواب صوتی پیغام 22 ربیع الآخر 1436ھ)

نقلی روزوں سے متعلق

الجہن:

مدنی التجاء ہے کہ نقلی روزوں سے متعلق شرعی و تنظیمی اعتبار سے جو رعایتیں (آسانیاں) ہیں اُسے وضاحت کے ساتھ ارشاد فرمادیجئے۔ مثلاً نقلی روزہ رکھنے سے والدین/بچوں کے ابو منع کریں تو کیا عمل مانا جائے گا؟ یوں ہی مدنی کاموں میں مصروفیت مدنی مشورہ وغیرہ ہونے کی صورت میں روزہ نہ رکھنے کی صورت میں عمل مانا جائے گا؟

الجواب:

شرعی، تنظیمی اور دیگر اعذار کے سبب روزہ نہ رکھنے پر عمل نہیں مانا جائے گا۔ مزید تفصیلی معلومات کے لیے مکتبۃ المدینہ کا جاری کردہ "نظلی روزوں کی مدنی تحریک کے متعلق (پمفلٹ)" کا مطالعہ انتہائی مفید ہے۔